

06-07-2017

ఉదయము మురళి

ఓంశాంతి

హాస్దాదా

మధుసూను

“మధురమైన పిల్లలారా - మీ సత్యమైన తీర్థస్థానాలు శాంతిధామము మరియు సుఖధామము. మీ చేత

సత్యమైన తీర్థ యాత్రలు చేయించేందుకు ఆత్మిక మార్గదర్శకుడు వచ్చారు. మీరు మీ రాజ్యమును,

అంటేని స్మృతి చేయండి.”

ప్రశ్న:- మీరు చేసే ఏ శ్రమను గురించి తండ్రికి మాత్రమే తెలుసు? ఆ శ్రమ నుండి విడుదల అయ్యేందుకు తండ్రి తెలిపిన యుక్తి ఏది?

సమా:- పిల్లలు అర్థకల్పము భక్తిమార్గములో ప్రతి చోటా తిరుగుతూ చాలా ఎదురు దెబ్బలు తిన్నారని, ఎంత శ్రమ చేసినా ప్రాప్తి మాత్రము అల్పకాలంగా క్షణభంగురముగానే లభించిందని, వెళ్లి పూర్తిగా అడవిలో చిక్కుకున్నారని, వికారాలనే దొంగలు పూర్తిగా దోచుకున్నారని తండ్రికి తెలుసు. ఇప్పుడు తండ్రి మిమ్ములను ఈ శ్రమ నుండి విముక్తులయ్యేందుకు యుక్తి చెప్తున్నారు - “ పిల్లలూ, నన్ను ఒక్కరినే స్మృతి చేయండి. నా ఒక్కరితోనే సత్యమైన నిశ్చితార్థము(సగాయి) చేసుకోండి.” ఈ అనంతమైన నిశ్చితార్థములోనే మజా ఉంది. దేహాభిమానమనే గజదొంగ నుండి రక్షించుకునేందుకు స్వయాన్ని ఈ దేహానికి భిన్నముగా ఉన్న ఆత్మగా భావించండి.

పాట:- ఓం నమః శివాయ.....

ఓంశాంతి. పిల్లలను రిప్రెజ్ చేసేందుకు పాటలు కూడా చాలా ఉన్నాయి. అందుకే తండ్రి చెప్తారు - ఇంటి సామగ్రి ఎంతో కొంటూ ఉంటారు, అలాగే 5-7 రికార్డులు కూడా ఇంట్లో ఉంచుకోండి. భలే ఇంట్లో వారు, పిల్లలు కూడా రికార్డులు వింటే నషా ఎక్కుతుంది. ఈ పాటల్లో బాబా మహిమ మాత్రమే ఉంది కదా. కానీ ఇప్పుడు ఎవ్వరికీ వారిని గురించి తెలియదు. మానవులను ఎక్కువగా మహిమ చేస్తున్నారు. విదేశీయులు ఎవరైనా వస్తే వారిని దర్శించుకునేందుకు చాలామంది వెళ్తారు. తండ్రిని గురించి కేవలం పిల్లలకు మాత్రమే తెలుసు. పతిత ప్రపంచము నుండి పావన ప్రపంచములోకి తీసుకెళ్లేవారు ఒక్క తండ్రి మాత్రమే. పతిత ప్రపంచము విషయ సాగరము, పావన ప్రపంచము క్షీరసాగరము. కావున మధురాతి మధురమైన పిల్లలూ! మీకిప్పుడు శ్రీమతము లభించిందని, ఆత్మిక పండా(మార్గదర్శకుడు) లభించారని నిశ్చయముంది. లౌకిక పండాలు లౌకిక యాత్ర చేయిస్తారు. మానవులు అనేక యజ్ఞాలు, తీర్థయాత్రలు చేస్తూ వచ్చారు కానీ ఫలితము ఏమియూ లేదు. మీ బుద్ధిలో ఈ జ్ఞానముండాలి. అందువలన మీకు సంతోషముంటుంది. జన్మ-జన్మలుగా అనేక తీర్థయాత్రలు చేశారు. కానీ సత్యమైన తీర్థ స్థానము ఒక్కటే లేక రెండు అనవచ్చు ఆ యాత్ర చేయించేవారు తండ్రి. యజ్ఞము, తపస్సు, తీర్థ యాత్రలు చేయుట ద్వారా భగవంతుడు లభిస్తారని వారు భావిస్తారు. సరే! వారు ఎక్కడకు తీసుకెళ్తారు? తప్పకుండా తమ ఇంటికే తీసుకెళ్తారు కదా. నిజానికి సత్యమైన తీర్థ స్థానాలు సుఖధామము మరియు శాంతిధామము. ఇప్పుడు సత్యమైన తీర్థ స్థానాలనే స్మృతి చేయాలని పిల్లలైన మీ బుద్ధిలో ఉంది. ఇదే “మన్మథభవ.” మనమిప్పుడు తీర్థ యాత్రలకు వెళ్తున్నామని పిల్లలకు తెలుసు. తండ్రి చెప్తున్నారు - మీ ఇంటిని, రాజ్యమును స్మృతి చేయండి. స్వర్గ రచయిత ఒక్క తండ్రి మాత్రమే. వారిని హెవెన్లీ గాడ్ ఫాదర్ అని అంటారు. అందువలన హెవెన్లీ గాడ్ ఫాదర్ తో మీకు ఏం సంబంధము? అని అడగబడ్తుంది. కేవలం గాడ్ ఫాదర్ ను గురించి

మీకు తెలుసా? అని అడిగితే వెంటనే తెలుసు, వారు సర్వవ్యాపి అని అనేస్తారు. కావున పిల్లలు సులభంగా అర్థం చేయించేందుకు యుక్తులు రచించడం జరుగుతుంది. ఇప్పటికే చాలా కష్టాలు పడ్డారు. అర్థకల్పము 63 జన్మలు మీరు ఆసులీ మతమును అనుసరించారు. మంచి ప్రాణాన్ని పొందేందుకు పురుషార్థము చేస్తారు. కానీ ఇంకా మనకు ఉన్నతమయ్యే కళ లభించలేదని మీకు తెలుసు. ఇప్పటి వరకు ఇంకా దిగజారుతూనే(క్రిందపడ్తునే) వచ్చారు. ఎంతగా తల బాదుకుంటూ ఉంటారు! భక్తిమార్గములో చాలా శ్రమ చేశారు. ప్రతి చోటా గడప-గడప వెతుకుతూ వచ్చారు. పిల్లలు చాలా కష్టపడ్డారని తండ్రికి తెలుసు. చాలా కష్టపడ్డారు. 63 జన్మలుగా చాలా ఎదురుదెబ్బలు తిన్నారు. సన్యాసులు ఈ ప్రపంచములోని సుఖము కాకిరెట్టుతో సమానమని చెప్పినట్లు మీరెంతో శ్రమ చేశారు, అల్పకాల సుఖము కొద్దిగా లభించింది. కాస్తంత సాక్షాత్కారము జరిగింది, కొద్దిగా సుఖము లభించింది. మీరు చాలా ఎదురు దెబ్బలు తిన్నారని ఇప్పుడు తండ్రి చెప్తున్నారు. పూర్తిగా అడవిలోకి వెళ్లి చిక్కుకుపోయారు. అడవిలో దోపిడి దొంగలుంటారు. ఈ అడవిలో కూడా చాలా మంది మిమ్ములను దోచుకునే దొంగలున్నారు. మొట్టమొదటి దొంగ దేహాభిమానము. ఇతడి సాఖీలు చాలా పెద్ద గజ దొంగలు చాలామంది ఉన్నారు. ఇది(దేహాభిమానము) ఆదిమధ్యాంతముల దుఃఖమునిచ్చే నంబరువన్ దోపిడి దొంగ. ఇది ఎవ్వరికీ తెలియదు. ఇది చాలా పెద్ద దొంగ అని మీరు అంటారు. ఈ దోపిడి తప్పకుండా ఉండాలని మానవులు అంటారు. ఈ గజదొంగలు మీ స్థితిని ఎలా చేశారో చూడండి అని తండ్రి అంటున్నారు. కామ ఖడ్గముతో ఒకరినొకరు చంపుకుంటున్నారు. దీని కొరకు ఎంత ఖర్చు చేస్తారు! ఎదురు దెబ్బలు తింటూ - తింటూ ఇప్పుడు ఏ స్థితికి చేరుకున్నారు. ఇవన్నీ అనంతమైన విషయాలు. ఈ రోజు కొడుకు పుడితే సంతోషిస్తారు, రేపు చనిపోతే ఏడ్వడం ప్రారంభిస్తారు. ప్రపంచ పరిస్థితి ఇప్పుడు ఎలా ఉందో చూడండి.

ఇప్పుడు బాబా వచ్చారని మీకు తెలుసు. వారే అందరి సద్గురువు. ఆ గురువులైతే చాలా రకాలుగా ఉన్నారు. మార్గము చూపిస్తారు - జపము, తపము, దాన-పుణ్యాలు చేస్తే భగవంతుడు లభిస్తాడని చెప్తారు. కానీ వాటికెంత ఖర్చు అవుతుంది! ఇక్కడ ఏ ఖర్చూ లేదు. తండ్రిని స్మృతి చేయండి అని మాత్రమే చెప్తారు. ఇదే సత్యమైన నిశ్చితార్థము. కన్యకు నిశ్చితార్థము జరుగుతుంది కదా! ఆమెకు ఎవరితో నిశ్చితార్థము జరుగుతుందో తెలుసా? భగవంతుడే సత్యమైన ప్రియుడు తప్పక వస్తారని అంటారు, కానీ వారెవరో తెలియదు. అది హద్దులోని విషయము. ఈ అనంతమైన నిశ్చితార్థములో ఎంత మజా ఉంది! నేను మీకు శ్రీమతమును ఇస్తాను, అందరూ దానిని అనుసరించాల్సి ఉంటుంది. కల్ప-కల్పము శ్రీమతము లభించినందునే భారతదేశము శ్రేష్ఠమౌతుందని మీకు తెలుసు. భారతదేశాన్నే స్వర్గమని అంటారు. తెలివైనవారు స్వర్గము భారతదేశములోనే ఉండేదని అర్థము చేసుకుంటారు. భారతదేశములోనే దేవీ దేవతల రాజ్యముండేది. భారతదేశము స్వర్గముగా ఉన్నప్పుడు మీరు లేరని, అప్పుడు ఏ ఇతర నేషనాలిటీ(దేశము) లేదని వారికి అర్థం చేయించవచ్చు. దానినే దేవీ దేవతల రాజ్యమని భావించేవారు. కృష్ణుడిని ఒకసారి ప్రభువు, ఒకసారి దేవుడు అని అనేస్తారు. శ్రీకృష్ణునికే ఎక్కువ గౌరవముంది. అతనిని ప్రభువు(లాడ్) అని ఎందుకన్నారు? ఎందుకంటే అతడినే భగవంతునిగా భావిస్తారు. గీతాభగవానుడు అందరికీ సద్గుణిచ్చారు, కృష్ణుని పేరు వేసేశారు. అందుకే కృష్ణునికి చాలా గౌరవముంది. రాముడిని ఎప్పుడూ పిలువరు. కృష్ణుని ఎంతగా పిలుస్తారు! కృష్ణుడే

నలుపని, కృష్ణుడే తెలుపని అంటారు. కృష్ణుని శ్వామసుందరుడని కూడా అంటారు. వారి చిత్రాలు నల్లగా తయారు చేశారు. కలకత్తా కాళీమాతను కూడా తయారు చేశారు. అక్కడక్కడా చుట్టుపక్కలా కాళీ మందిరాలే ఉంటాయి. జగదంబ చిత్రాన్ని కూడా అనేక రకాలుగా తయారు చేశారు. ఇప్పుడు మీ బుద్ధి తెరవబడింది. ఇదంతా కూర్చొని ఎవరు అర్థం చేయిస్తున్నారు? సద్గురువు, సత్య తండ్రి, సత్యమైన శిక్షకుడు. వారి పేరు సత్యము అనగా సత్యము చేప్పేవారు. సత్యము తెలిసినవారు. సుఖమణి గ్రంథములో వారి మహిమ చాలా ఉంది. వారు వచ్చి సత్య ఖండమును స్థాపిస్తున్నారు. మనుష్యులను సత్యముగా చేస్తారు. మీరు అందరికీ సత్యమును తెలుపుతారు. సిక్కులకు అర్థం చేయించడం చాలా సులభము. వారు అకాల సింహాసనాన్ని కూడా అంగీకరిస్తారు. ఇది(బ్రహ్మ భృకుటీ) సత్ శ్రీ గారి అకాల సింహాసనము. వారు అకాల సింహాసనము పై కూర్చుంటారని పాపం వారికి తెలియదు. ఆత్మ శరీర రూపి సింహాసనము పై కూర్చుంటుంది. ఇది ఎంత పెద్ద ఆసనము. తండ్రి వచ్చి ఈ సింహాసనము పై కూర్చుంటారు. ఇది అకాల సింహాసనము(తక్త్). జ్ఞానసాగరులైన తండ్రి ఇందులో కూర్చొని మనకు ముక్తి-జీవన్ముక్తులకు మార్గమును చూపిస్తున్నారు. బ్రహ్మాండము మరియు సృష్టి యొక్క ఆదిమధ్యాంతాల విషయాలన్నీ అర్థం చేయిస్తున్నారు. వీటిని గురించి ఎవ్వరికీ తెలియదు. అందరూ వారి వారి గొప్పలలో మగ్నంగా ఉన్నారు. మీ మస్తీ(ఆనందము) ఎలా ఉందో చూడండి! మీరు మాస్టర్ జ్ఞానసాగరులుగా అయిపోయారు. ఇప్పుడు మీకు పూర్తి జ్ఞానమంతా లభించింది. టీచరు చదివిస్తే దానితో పాటు ఆశీర్వాదాలు కూడా ఉంటాయని మీకు తెలుసు. అడగవలసిన అవసరం ఉండదు. టీచరు పని చదివించడం, చదవడం మీ కర్తవ్యము. బుద్ధిలో ఈ జ్ఞానము పుల్గా ఉండాలి. నాటకములోని ముఖ్య పాత్రధారులంతా బుద్ధిలో ఉంటారు కదా. ఈ అనంతమైన నాటకములోని ముఖ్య పాత్రధారులను చూడండి. తండ్రి కూడా ఎలా వస్తారో, ఎలా జ్ఞానము వినిపిస్తారో చూడండి. ఎన్ని విఘ్నాలు వస్తాయి. అబలల పై అత్యాచారాలు జరుగుతాయి. ఎవరైనా పతి తన భార్యకు ధనమును వదిలిపెట్టి వెళ్లాడు(మరణిస్తాడు) కానీ కొడుకు ఎలాంటి అయోగ్యుడుగా ఉంటాడంటే తల్లిని కూడా దుఃఖపెట్టాడు. బాబాకు ఇదంతా అనుభవముంది. బాబా చాలా గొప్ప అనుభవీ రథాన్ని తీసుకున్నారు. గొల్లపిల్ల వాడని అంటారు. కృష్ణుడైతే విశ్వానికి అధికారిగా ఉండేవాడు. అతడిని గొల్ల పిల్లవాడని అనరాదు. కృష్ణుడు సుందరంగా ఉండేవాడు. వైకుంఠానికి అధిపతిగా ఉండేవాడు. నల్లగా అయినప్పుడు పల్లెలో ఉంటాడు. కావున కృష్ణుడే అంతిమ జన్మలో పల్లె పిల్లవాడుగా ఎలా అయ్యాడో మీకు తెలుసు. తాను ఎలా ఉండేవాడో చూసుకొని బాబాకు కూడా చాలా ఆశ్చర్యము వేస్తుంది. ఇప్పుడు శ్రీమతము ద్వారా బాబాకు తెలిసింది. మీకు కూడా తెలిసింది ఇది అద్భుతము కదా. ఎంత గొప్ప మాలికుడు! మళ్ళీ ఎంత క్రిందకు వచ్చేస్తాడు! కామచితి పైకి ఎక్కిన తర్వాత మళ్ళీ దిగజారుతూ వచ్చాడు. కృష్ణుని పల్లెటూరి బాలుడని ఎందుకు అన్నారో మీకిప్పుడు తెలిసింది. ఒకప్పుడు ఎలా ఉండేవారో, ఇప్పుడు ఎలా అయ్యారో బాబానే స్వయంగా తెలుపుతున్నారు - తతత్వమ్. ఎక్కడి విషయాన్ని ఎక్కడకు తీసుకెళ్లారో చూడండి. శ్వామసుందరుని అర్థమును కూడా ఇప్పుడు అర్థం చేసుకున్నారు. మనము కూడా అలా ఉండేవారము, మనము కూడా 84 జన్మల చక్రమును చుట్టి వచ్చాము అని తెలుసుకున్నారు. ఇప్పుడు నాటకము పూర్తి అవుతుంది. ఇప్పుడు మన ఇంటికి వెళ్తాము. ఇది చాలా సహజమైన విషయము. తండ్రి చెప్తున్నారు - నన్ను ఒక్కరినే స్మృతి చేస్తూ ఉండండి. వారసత్వమును స్మృతి చేయండి, అందరికీ

మార్గమును చూపండి. సద్గురువు జ్ఞాన అంజనాన్ని ఇచ్చారు, అజ్ఞాన అంధకారము వినాశనమయ్యింది. గాయనము కూడా ఎంత బాగుంది! అంధకారము తర్వాత మళ్ళీ ప్రకాశము వస్తుంది. బ్రహ్మ పగలు, బ్రహ్మ రాత్రి అని అంటారు. రహస్యమంతా ఇప్పుడు మీ బుద్ధిలోకి వచ్చేసింది. ఇప్పుడు మనము సంగమ యుగములో ఉన్నామని మీకు తెలుసు. ఇప్పుడు అందరూ ఇంటికి వెళ్లినట్లే అనుకోండి. బ్రహ్మ నోటి ద్వారా బాబా సన్ముఖములో కూర్చొని “పిల్లలూ - పిల్లలూ” అంటున్నారు. వారు ఈ రథములో కూర్చుని ఉన్నారు. వారే జ్ఞానసాగరులు. ఇతడు బ్రహ్మ. మళ్ళీ మాస్టర్ జ్ఞానసాగరునిగా అవుతాడు. జ్ఞానసాగరులు, పతితపావనులు ఈ శరీరములో ఉన్నారు. వారు స్వయంగా నేను ఈ శరీరములో వస్తానని చెప్తున్నారు. లేదంటే ఎవరి శరీరములో రావాలి? బ్రహ్మణులుగానూ చేయాలి, జ్ఞానము కూడా ఇవ్వాలి. నందిలో వచ్చి ఈ పనులు చేస్తానా? ఈ రోజుల్లో నంది ముఖము పై కూడా శివలింగాన్ని చేస్తున్నారు. బ్రాహ్మణులు కూడా తప్పకుండా కావాలి. మరి బ్రాహ్మణులు ఎక్కడ నుండి వస్తారు? తప్పకుండా దత్తత తీసుకోవాల్సి ఉంటుంది. ఇప్పుడు మీరు బ్రాహ్మణులుగా అయ్యారు. మళ్ళీ దేవతలుగా, క్షత్రియులుగా అవుతారు. ఇది లౌకిక బ్రాహ్మణుల విషయము కాదు. వారు కుఖవంశావళి, మీరు ముఖవంశావళి బ్రాహ్మణులు, బ్రహ్మ ద్వారా స్వర్గ స్థాపన అని మీరు మంచి రీతిగా అర్థం చేయించగలరు. ఆ బ్రాహ్మణులకైతే ఈ విషయము తెలియనే తెలియదు. వారికి ఈ జ్ఞానము ఎక్కడి నుండి లభిస్తుంది? తండ్రి స్వప్నముగా చెప్తున్నారు - పిల్లలూ, వీలైనంతగా పరచింతన వదిలేయండి. శరీర నిర్వహణకు వృత్తి వ్యాపారాలు కూడా చేయాల్సిందే. మిగతా సమయము ఏదైతే లభిస్తుందో అందులో అతిప్రియమైన తండ్రిని స్మృతి చేయాలి. బాబా కూడా పిల్లలను ఇంతగా ప్రేమిస్తారు. బంధు-మిత్రులు మొదలైనవారు కూడా చాలా మంది ఉండేవారు. కానీ వారందరి నుండి బుద్ధియోగాన్ని తెంచి కొత్త సంబంధములో ఎంత ప్రేమ ఉంచుకున్నారు! సర్వీస్ యోగ్యమైన(సేవాధారి) పిల్లలను ఛాతికి హత్తుకుంటారు. చాలామంది సుపుత్రులున్నారు. వారు చాలా మంచి సర్వీసు చేస్తున్నారు. అంధులకు ఊతకర్తగా అవుతారు. దుఃఖములో ఉన్నవారిని సుఖధామానికి యజమానులుగా చేస్తున్నారు. కావున తండ్రి ఇటువంటి పిల్లల పై బలి అవుతున్నారు. వారు తమ సుఖము గురించి ఆలోచించరు. మీరు సుఖము తీసుకోండి అని అంటున్నారు. నేనైతే ముక్తిధామములోకి వెళ్తాను. డ్రామాలో పాత్ర మీకే ఉంది. వైకుంఠానికి మాలికునిగా నేను కాను అని అంటారు. వైకుంఠానికి అధిపతులుగా మీరు అవుతారు. అప్పుడు మీరు సుందరంగా ఉండేవారు, తర్వాత రాజ్యము పోగొట్టుకొని నల్లగా అయ్యారు. నలుపు, తెలుపుల అర్థము ఎంత బాగుంది. బాబా కూడా శ్యామము-సుందరముగా ఉన్న చిత్రాలను తయారు చేయించారు. 84 జన్మలు ఎలా తీసుకుంటారు, మళ్ళీ తండ్రి ద్వారా రాజయోగము ఎలా నేర్చుకుంటారు? జనులేమో కృష్ణునికి జనన-మరణాలు లేవని అంటారు. మీరు కృష్ణునికి 84 జన్మలను ఋజువు చేసి తెలుపుతారు. కనుకనే దానిని కట్ చేసి కేవలం చిత్రాన్ని మాత్రము పెట్టారు. మానవుల బుద్ధి విచిత్రమైనది. వారి బుద్ధిని చాలా పరివర్తన చేయవలసి వస్తుంది. ఇప్పుడు మీ బుద్ధి పరివర్తన అయ్యింది. ఇది ఈ ప్రపంచానికి చివరి సమయమని కూడా పిల్లలైన మీకు తెలుసు. ఈ బాంబులు మొదలైన వాటి ద్వారానే ప్రపంచము వినాశనమయ్యిందని మీరు చెప్పగలరు. మీరేమి చేస్తున్నారు, సమయమంతా వృథా చేస్తున్నారు. తప్పించుకోవాలని ఎంత ప్రయత్నించినా చావు తప్పదు. ఎంత భయంకరమైన బాంబులు తయారుచేశారు! ప్రపంచ పరిస్థితి ఎలా ఉందో చూడండి. సమయము ఇక కొద్దిగానే

ఉంది, మృత్యువు వచ్చినట్లే అనుకోవచ్చు. కల్పక్రితము వలె అందరి శరీరాలు, సిరి సంపదలు మొత్తము మట్టిలో కలిసిపోతాయి. ఆ తర్వాత ఆత్మలమైన మనమంతా తండ్రి వద్దకు వెళ్లి చేరుకుంటాము. మళ్ళీ మన రాజధానిలోకి వచ్చి నాట్టం చేస్తాము. మంచిది.

మధురాని మధురమైన అపురూపమైన పిల్లలకు మాత - పిత, బాపదాదాల ప్రేమస్మృతులు మరియూ గుడ్ మార్నింగ్ ఆర్మీక్ పిల్లలకు ఆర్మీక్ తండ్రినమ్మే.

భారణ కొరకు ముఖ్య సారము:-

1. మీ బుద్ధిని జ్ఞానముతో సదా నిండుగా ఉంచుకోండి. తండ్రి నుండి ఆశీర్వాదము, కృప వేడుకునేందుకు బదులు చదువు పై పూర్తి గమనముంచి మీ పై మీరే కృప చూపుకోండి.
2. దుఃఖీలను సుఖధామానికి అధిపతులుగా చేసే సేవ చేయండి. తండ్రి మీ పై బలి అయ్యేంతగా, సుపుత్రులుగా, సేవాధారులుగా అవ్వండి.

వరదానము:- “ కంపానియన్ ను (స్నేహితుని) కంబైండు రూపములో

అనుభవం చేసే స్వతిస్వరూప భవ ”

చాలామంది పిల్లలు తండ్రిని తమ కంపానియన్ గా అయితే చేసుకున్నారు కానీ వారిని కంబైండు రూపంలో అనుభవం చేయండి. వేరు అవ్వనే అవ్వలేరు. నా కంబైండు రూపాన్ని వేరు చేయగల శక్తి ఎవ్వరికీ లేదు అనే అనుభవాన్ని పదే పదే స్వతిలోకి తెస్తూ తెస్తూ స్వతి స్వరూపులుగా అయిపోతారు. కంబైండు స్వరూప అనుభవాన్ని ఎంత పెంచుకుంటూ వెళ్తారో అంత మీ బ్రాహ్మణ జీవితము చాలా ప్రియంగా, మనోరంజకంగా అనుభవమవుతుంది.

స్లోగన్:- “ ధృఢ సంకల్పమనే బెల్టు బంధింపబడి ఉంటే నీట నుండి అప్ సెట్

అవ్వలేరు ”